

संस्कृतवार्ता:

दिनाङ्क : 04/01/2025

सायम् - 06:20

मुख्यवार्ता:

- प्रधानमन्त्रिणा नरेन्द्रमोदिना अद्य ग्रामान् विकासस्य अवसरस्य च जीवन्तकेन्द्रेषु परिवर्त्य ग्रामीणभारतस्य सशक्तीकरणाय प्रशासनस्य दूरदृष्टौ बलं प्रदत्तम्; नवदिल्ल्याः भारतमण्डपे षड्दिवसीय-ग्रामीणभारत- महोत्सवस्य उद्घाटनं कृतम्।
- भाजपेति दलेन अद्य दिल्ली-विधानसभा-निर्वाचनाय नवविंशति-अभ्यर्थिनां प्रथमसूचिः प्रख्यापिता।
- श्रीगुरुगोबिन्दसिंहस्य अष्ट-पञ्चाशदधिक-त्रिशत-तमे जयन्त्यवसरे त्रिदिवसीय-प्रकाशोत्सवः अद्य पटनानगरे प्रारब्धः।
- वरिष्ठवैज्ञानिकः डा. राजगोपाल-चिदम्बरम् अद्य मुम्बईनगरे मृत्युमुपगतः ; निधनमालक्ष्य प्रधानमन्त्रिणा नरेन्द्रमोदिना शोकः प्रकटितः।
- उत्तरभारतस्य विभिन्नेषु भागेषु तीव्रशीतलहरी-कारणेन कुञ्जटिकायाः कारणेन च सामान्यजीवनं बाधितम्।

प्रधानमन्त्री - ग्रामीणमहोत्सवः

प्रधानमन्त्रिणा नरेन्द्रमोदिना अद्य ग्रामान् विकासस्य अवसरस्य च जीवन्तकेन्द्रेषु परिवर्त्य ग्रामीणभारतस्य सशक्तीकरणाय प्रशासनस्य दूरदृष्टौ बलं प्रदत्तम्। प्रधानमन्त्रिणा कथितं यत् चतुर्दशाधिक-द्विसहस्रतम-वर्षाद् आरभ्य प्रशासनं निरन्तरं ग्रामीणभारतस्य सेवां कुर्वन् अस्ति, ग्रामवासिनां कृते गौरवपूर्णं जीवनं प्रदातुं प्रधान्यम् अददात् । एतद् वक्तव्यं प्रधानमन्त्री नवदिल्ल्याः भारतमण्डपे जनवरीमासस्य चतुर्दिनाङ्कादारभ्य नवदिनाङ्क-पर्यन्तम् आयोजितस्य ग्रामीणभारत-महोत्सवस्य उद्घाटनानन्तरं जनसमूहं सम्बोधयन् प्रदत्तवान्। अस्य महोत्सवस्य विषयः 'सप्तचत्वारिंशदधिक-द्विसहस्रतमवर्षाय विकसितभारताय स्थितिस्थापक-ग्रामीणभारतस्य निर्माणम्' ।

प्रधानमन्त्री अवदत् यत्, तस्य प्रशासनस्य प्रयोजनानि, नीतयः, निर्णयाः च ग्रामीणभारतं नवशक्त्या पूरयन्ति। प्रधानमन्त्रिणा उद्घोषितं यत् केन्द्रीयमन्त्रिमण्डलेन 'प्रधानमन्त्री-फसल्-बीमा-योजना' एतद् एकवर्षं यावत् अनुवर्तिता, सहैव असौ संसूचितवान् यत् 'प्रधानमन्त्री-किसान्-सम्मान-निधिः' ग्रामीणसमाजान् स्वावलम्बीकरोति। सः अवदत् यत्, अद्यावधि अस्याः योजनायाः अन्तर्गतं कृषकाणां कृते त्रिलक्ष-कोटिरूप्यकाणां आर्थिकसाहाय्यं प्रदत्तम्। श्रीमोदिना उक्तं यत् स्वच्छभारताभियानम्, प्रधानमन्त्री-आवास-योजना, जलजीवन-अभियानम् त्रिादीनि समेत्य प्रशासनस्य प्रयत्नाः ग्रामीणक्षेत्राणां लाभाय विकासाय च उद्दिष्टानि सन्ति। सः अवोचत् यत् स्वच्छं पेयजलं लक्षेषु ग्रामेषु प्रत्येकगृहेषु प्राप्यते । अद्यत्वे पञ्चदशांशोत्तर-एकलक्षाधिकैः आयुष्मान्-आरोग्य-मन्दिरैः जनाः उत्तम-स्वास्थ्य-सेवाः प्राप्ताः सन्ति। प्रधानमन्त्री उक्तवान् यत् अस्य वर्षस्य आरम्भे, ग्रामीणभारत-महोत्सवस्य अयं भव्यः कार्यक्रमः भारतस्य विकासयात्रां निर्दिशति। सः एतदपि कथितवान् यत् एतत् देशस्य नूतनं परिचयं कल्पयति। सः अस्य आयोजनस्य कृते नाबार्ड् त्रितस्रै अथ अन्यसहकर्मिभ्यः अपि शुभकामनां प्रदत्तवान्। अस्मिन् अवसरे, प्रधानमन्त्रिणा महोत्सवे शिल्पकारैः सह संवादः कृतः। अस्य महोत्सवस्य उद्देश्यं ग्रामीणसंरचनायाः वर्धनम्, स्वावलम्बी-अर्थव्यवस्थायाः निर्माणम्, ग्रामीणसमुदायेषु नवान्वेषणस्य पोषणं च अस्ति। अस्मिन् कार्यक्रमे केन्द्रीय-वित्त-मन्त्री निर्मला सीतारामन्, राज्य-वित्त-मन्त्री पड्कज-चौधरी च उपस्थितौ आस्ताम्।

बीजपि - प्रत्याशिनां सूचिः

भाजपेति दलेन नवदिल्ली-विधानसभासनात् 'आप' एतद् दलस्य संयोजकस्य अरविन्द-केजरीवालस्य विरुद्धं दलस्य पूर्वसांसदः परवेश-वर्मा त्रिस्य नामाङ्कितः, तत्रैव दलस्य नेता रमेशः बिधुरी कालकाजी-विधानसभासनात् दिल्ल्याः मुख्यमन्त्रिणः अतिशी त्रिस्याः विरुद्धं नैर्वाचनिक-समराङ्गणे भविष्यति। भाजपेति दलेन अद्य दिल्ली-विधानसभा-निर्वाचनाय नवविंशति-अभ्यर्थिनां प्रथमसूचिः प्रख्यापिता। दिल्ली-भाजपा-दलस्य पूर्वप्रमुखः सतीश-उपाध्यायः मालवीयनगर-विधानसभासनात्, तथा च आप-दलस्य पूर्वनेता कैलास-गहलोतः, यः सद्यः एव भाजपा-दले सम्मिलितः अस्ति, सः बिजवासन-विधानसभासनात् स्पर्धिष्यतः। गान्धी-नगर-

क्षेत्रात् अरविन्दर-सिङ्घ-लवली सहैव राजौरी-गार्डन्-विधानसभासनात् भाजपा-नेता मञ्जिन्दर-सिङ्घसिरसा स्पर्धिष्यतः। विजेन्द्रगुप्ता रोहिणी-विधानसभासनात् नैर्वाचनिक-समराङ्गणे भविष्यति।

बिहारप्रकाशपर्व

सिख-धर्मावलम्बिनां दशमान्तिमस्य गुरोः श्रीगुरुगोबिन्दसिंहस्य अष्ट-पञ्चाशदधिक-त्रिशत-तमे जयन्त्यवसरे त्रिदिवसीय-प्रकाशोत्सवः अद्य पटनानगरस्य तख्त-श्री-हरमन्दिर-साहिब त्रिप्रारब्धः। स्थलमिदं खालसापन्थस्य संस्थापकस्य गुरुगोबिन्दसिंहस्य जन्मस्थानं वर्तते। प्रकाशोत्सवः प्रभाते शोभायात्रया सह प्रारब्धः। अद्य रात्रौ नववादाने भजन-कीर्तन-सत्रस्य आयोजनं भविष्यति। प्रकाशपर्वणः द्वितीये दिवसे बृहत्-नगरकीर्तनस्य आयोजनं भविष्यति, यत् तख्त-श्रीहरिमन्दिर-साहिब त्रिप्रारम्भं भविष्यति।

राजगोपाल-चिदम्बरम्

वरिष्ठवैज्ञानिकस्य डा. राजगोपाल-चिदम्बरम् वर्यस्य निधनमालक्ष्य अद्य प्रधानमन्त्रिणा नरेन्द्रमोदिना शोकः प्रकटितः। सामाजिक-सञ्चार-पटले एकस्मिन् सन्देशे श्रीमोदी अवदत् यत् असौ भारतस्य परमाणु-कार्यक्रमस्य प्रमुख-वास्तुकारेषु अन्यतमः आसीत्। प्रधानमन्त्री भारतस्य वैज्ञानिक-सामरिक-क्षमतानां सुदृढीकरणाय तस्य योगदानस्य प्रशंसाम् अकरोत्।

शीत-उत्तरभारत

उत्तरभारतस्य विभिन्नेषु भागेषु तीव्रशीतलहरी-कारणेन कुञ्जटिकायाः कारणेन च सामान्यजीवनं बाधितम्। अद्य प्रातःकाले सघन-कुञ्जटिकायाः कारणेन अनेकक्षेत्रेषु दृश्यता शून्यं यावत् आसीत्, अस्मात् कारणात् विमान-रेलयानयोः सेवाः बाधिताः। ऋतुविभागेन अद्य पूर्वोत्तरप्रदेशस्य विभिन्नक्षेत्रेषु शीतदिवसस्य स्थितिः अनुमानितम्। पञ्जाबे, हरियाणाराज्ये, चण्डीगढक्षेत्रे, दिल्लीयां, उत्तरप्रदेशे, बिहारराज्ये, उत्तरराजस्थाने, उत्तरमध्यप्रदेशे, उपहिमालयीय-पश्चिमबङ्गे सिक्किमे च अद्य रात्रौ सघनकुञ्जटिकायाः पूर्वानुमानं कृतम्। ऋतुविभागेन उक्तं यत्, आगामिषु चतुर्षु दिवसेषु पूर्वपश्चिमभारतेषु न्यूनतम-तापमाने परिवर्तनं न भविष्यति।

जितेन्द्रः - स्थापनादिवसः

केन्द्रीय-विज्ञान-प्रौद्योगिकी-मन्त्री डॉ. जितेन्द्र सिंहः अद्य नवदिल्ल्यां वैज्ञानिक-औद्योगिकानुसन्धान-विभागस्य चत्वारिंशत्तमे स्थापनदिवससमारोहे भागं भजितवान्। एतस्मिन् कार्यक्रमे भारतप्रशासनस्य प्रधान-वैज्ञानिक-परामर्शदः प्रो. अजयकुमारसूदः औद्योगिकानुसन्धानपरिषदः च महानिदेशकः अपि उपस्थितौ आस्ताम्। अस्य समारोहस्य उद्देश्यं विभिन्नानां कार्यक्रमाणां माध्यमेन औद्योगिकानुसन्धानं नवाचारं च अग्रे समेधितुं विभागस्यास्य भूमिकासम्मानं वर्तते।

क्रिकेट्-बीजीटी-परीक्षा

क्रिकेट्-क्रीडायां सिड्नीनगरे बोर्डर-गावस्कर-ट्रॉफीति-क्रीडायाः निर्णायके पञ्चमान्तिम-द्वन्द्वस्य द्वितीये दिने क्रीडावसानं यावत् भारतदलेन आस्ट्रेलियायाः विरुद्धं द्वितीयपर्याये षड्स्तोभानां हानिपुरस्सरं एकचत्वारिंशदधिकैकशत-धावनाङ्काः समर्जिताः।

॥ इति वार्ताः ॥